



ශ්‍රී ලංකා ගණකාධිකරණ ශිල්පීය ආයතනය
AA1 විභාගය - 2017 ජනවාරි

(AA11) මූල්‍ය ගිණුම්කරණ මූලිකයන්
(Financial Accounting Basics)

2017-01-28
පෙරවරු
[8.45 – 12.00]

අයදුම්කරුවන්ට උපදෙස් (අවධානයෙන් කියවිය යුතුය):

- (1) දී ඇති කාලය : කියවීම සඳහා - විනාඩි 15 යි.
උත්තර ලිවීම සඳහා - පැය 03 යි. පිටු ගණන : 09
ප්‍රශ්න ගණන: 06
- (2) සියලුම ප්‍රශ්න වලට උත්තර සැපයිය යුතු වේ.
- (3) ඉල්ලුම් කරන ලද මාධ්‍යයෙන්, එක් භාෂාවකින් පමණක්, ඔබ වෙත සපයන ලද පොත්වල උත්තර ලියන්න.
- (4) ගණනය කිරීම් සහ පෙරවැඩ අමුණන්න. උපකල්පන කිසිවක් ඇතොත්, ඒවා පැහැදිලිව දක්වන්න.
- (5) වැඩසටහන් ගතකිරීම කළ නොහැකි ගණක යන්ත්‍ර පමණක් භාවිත කිරීමට ඉඩ දෙනු ලැබේ.
- (6) අර්ථකථන සහිත කළ යුතු ක්‍රියා පටිපාටි ලැයිස්තුව අමුණා ඇත. වාස්තවික පරීක්ෂණ ප්‍රශ්න හැර අන් සෑම ප්‍රශ්නයකම කළ යුතු ක්‍රියාවකින් යුක්ත වේ. කළ යුතු ක්‍රියා පටිපාටි ලැයිස්තුවේ එම ක්‍රියාව සඳහා දී ඇති අර්ථකථනය පදනම් කරගෙන අයදුම්කරුවන් විසින් ප්‍රශ්නය සඳහා අවශ්‍ය උත්තර සැපයිය යුතුය.
- (7) ලකුණු 100 යි.

A කොටස

වාස්තවික පරීක්ෂණ ප්‍රශ්න (OTQs)

අනිවාර්ය ප්‍රශ්න පහළොව (15) කි.
(මුළු ලකුණු 40)

01 වන ප්‍රශ්නය

අංක 1.1 සිට 1.8 දක්වා ඇති ප්‍රශ්න සඳහා වඩාත්ම සුදුසු උත්තරය තෝරන්න. තෝරාගත් උත්තරයට අදාළ අංකය ප්‍රශ්න අංකය සමග ඔබේ උත්තර පොතේ ලියන්න.

1.1 පහත සඳහන් ඒවා අතුරින්, අස්තීත්වයක මූල්‍ය තොරතුරු භාවිත කිරීමෙන් ණයගිම්යෙකුට ඇති ප්‍රයෝජනයක් වන්නේ කුමක් ද?

- (1) ආයෝජනය මත ප්‍රතිලාභය පිළිබඳව දැනගැනීම.
- (2) ණය ලබාදීමට පෙර මූල්‍ය ස්ථාවරභාවය පිළිබඳව දැනගැනීම.
- (3) බදුකරණ අරමුණු සඳහා ඉපැයීම් පිළිබඳව දැනගැනීම.
- (4) වේගන වැඩිකිරීම්, ප්‍රසාද දීමනා සහ වඩා හොඳ වැඩ කිරීමේ තත්ත්වයන් අපේක්ෂා කිරීම. (ලකුණු 02)

1.2 පහත සඳහන් ඒවා අතුරින්, වෙළෙඳ ණයගැතියෙකුගෙන් මුදල් ලැබීම නිසා ගිණුම්කරණ මූලිකාංග (accounting elements) කෙරෙහි වන නිවැරදි බලපෑම තෝරන්න:

- (1) වත්කම් වැඩිවීම සහ වගකීම් වැඩිවීම. (2) වත්කම් අඩුවීම සහ වගකීම් අඩුවීම.
 - (3) වත්කම් අඩුවීම සහ ප්‍රාග්ධනය අඩුවීම. (4) වත්කම් වල වෙනසක් සිදු නොවේ.
- (ලකුණු 02)

1.3 ගැනුම් ඇණවුම (Purchase Order - PO) යනු:

- (1) අස්තිත්වයක් විසින් භාණ්ඩ ලැබෙන අවස්ථාවේදී එම ලැබීම සටහන් කිරීමට භාවිත කරන ලියවිල්ලකි.
 - (2) ගබඩා දෙපාර්තමේන්තුව විසින් අවශ්‍ය ද්‍රව්‍ය පිළිබඳව දැනුම් දීමට භාවිත කරන ලියවිල්ලකි.
 - (3) භාණ්ඩ හෝ සේවා සඳහා වර්ගය, ප්‍රමාණය සහ එකඟ වූ මිල ගණන් දක්වමින් ගැනුම්කරුවෙකු විසින් විකුණුම්කරුවෙකු වෙත නිකුත් කරන ලියවිල්ලකි.
 - (4) ඇණවුම් කළ ඒවා වෙනුවෙන් ගෙවීම් ඉල්ලා සිටීම සඳහා සැපයුම්කරුවෙකු විසින් භාවිත කරන ලියවිල්ලකි.
- (ලකුණු 02)

1.4 පහත සඳහන් ඒවා අතුරෙන් පොදු ජර්නලයේ සටහන් කරනු නොලබන්නේ කුමක් ද?

- | | |
|-----------------------------|-------------------------|
| (1) වැරදි නිවැරදි කිරීම්. | (2) වර්ෂ අවසාන ගැලපුම්. |
| (3) ආරම්භක ශේෂ සටහන් කිරීම. | (4) භාණ්ඩ ණයට විකිණීම. |
- (ලකුණු 02)

1.5 කේවල ස්වෘමි ව්‍යාපාරයක් වන ABC එන්ට්‍රප්‍රයිසස් හි පොත්වලින් පහත සඳහන් තොරතුරු උපුටා ගන්නා ලදී:

විස්තරය	රු.
2015 අප්‍රේල් 01 දිනට ප්‍රාග්ධනය	200,000
වර්ෂය තුළ ගැනීම්	120,000
2016 මාර්තු 31 දිනෙන් අවසන් වර්ෂයට ලාභය	145,000
2016 මාර්තු 31 දිනට වගකීම්	80,000

ඉහත තොරතුරු මත පදනම්ව, 2016 මාර්තු 31 දිනට මුළු වත්කම් වන්නේ:

- (1) රු.305,000/- කි. (2) රු.545,000/- කි. (3) රු.345,000/- කි. (4) රු.225,000/- කි.
- (ලකුණු 02)

1.6 පහත සඳහන් ඒවා අතුරෙන් අස්තිත්වයක මූල්‍ය ප්‍රකාශන මගින් ජනනය නොවන්නේ කුමක් ද?

- (1) අස්තිත්වයේ මූල්‍ය තත්වය පිළිබඳ තොරතුරු.
 - (2) අස්තිත්වයේ මූල්‍ය කාර්යසාධනය පිළිබඳ තොරතුරු.
 - (3) මූල්‍ය තත්වයේ වෙනස්වීම් පිළිබඳ තොරතුරු.
 - (4) සංවිධාන ව්‍යුහයේ වෙනස්වීම් පිළිබඳ තොරතුරු.
- (ලකුණු 02)

1.7 2017 ජනවාරි මාසයේ පළමුවන සතියේ අමල් ට්‍රේඩර්ස් හි පොත් වලින් සුළු මුදල් ගනුදෙනු වලට අදාළව පහත සඳහන් තොරතුරු උපුටා ගන්නා ලදී:

දිනය	විස්තරය	රු.
ජනවාරි 01	සුළු මුදල් අග්‍රිමය	5,000
ජනවාරි 03	ලිපිද්‍රව්‍ය මිලට ගැනීම	575
ජනවාරි 05	මුද්දර මිලට ගැනීම	250
ජනවාරි 06	ගමන් වියදම්	450

2017 ජනවාරි 07 දින සුළු මුදල් අයකැම් වෙත ලැබුණු සුළු මුදල් ප්‍රතිපූරණය වන්නේ:

- (1) රු.3,725/- කි. (2) රු.5,000/- කි. (3) රු.1,275/- කි. (4) රු.6,275/- කි.
- (ලකුණු 02)

1.8 පහත සඳහන් තොරතුරු XYZ ට්‍රේඩර්ස් හි පොත් වලින් උසුටා ගන්නා ලදී:

	රු.
2015 අප්‍රේල් 01 දිනට ශුද්ධ වත්කම්	150,000
අතිරේක ප්‍රාග්ධනය	25,000
2016 මාර්තු 31 දිනට ශුද්ධ වත්කම්	135,000
වර්ෂය තුළ අයිතිකරුවාගේ ගැනිලි	12,000

ලාභ සම්බන්ධයෙන් භාවිත කරමින්, 2016 මාර්තු 31 දිනෙන් අවසන් වර්ෂය සඳහා XYZ ට්‍රේඩර්ස් හි ශුද්ධ ලාභය / (අලාභය) වන්නේ:

- (1) රු.22,000/- කි. (2) රු.28,000/- කි. (3) රු.52,000/- කි. (4) රු. 28,000/- කි. (ලකුණු 02)

අංක 1.9 සිට 1.15 දක්වා ප්‍රශ්න වලට නිවැරදි උත්තර, ප්‍රශ්න අංකය සමග උත්තර පොතේ ලියන්න.

1.9 පරිගණකගත ගිණුම්කරණ පද්ධතියක භාවිත කෙරෙන ප්‍රධාන ගොනු (master files) සඳහා උදාහරණ දෙකක්(02) ලැයිස්තුගත කරන්න. (ලකුණු 02)

1.10 බොහොමයක් සමාගම් පරිගණකගත ගිණුම්කරණ පද්ධතිවලට මාරුවීම සඳහා හේතු තුනක්(03) සඳහන් කරන්න. (ලකුණු 03)

1.11 "ප්‍රාග්ධන වියදම්" (Capital Expenditure) සහ "අයහාර වියදම්" (Revenue Expenditure) කෙටියෙන් පැහැදිලි කර, එක් එක් වියදම් වර්ගය සඳහා උදාහරණයක් බැගින් සඳහන් කරන්න. (ලකුණු 03)

1.12 ජර්නල් වටුවරයක ඇතුළත් කළ යුතු වැදගත් තොරතුරු තුනක්(03) ලැයිස්තුගත කරන්න. (ලකුණු 03)

1.13 පහත සඳහන් එක් එක් ප්‍රකාශයන් සත්‍ය හෝ අසත්‍ය යන්න සඳහන් කරන්න. සත්‍ය හෝ අසත්‍ය යන්න ප්‍රශ්න අංකය සමග ඔබේ උත්තර පොතේ ලියන්න.

- (a) මූල්‍ය ගිණුම්කරණය හා කළමනාකරණ ගිණුම්කරණය යන දෙකටම නීතිමය රාමුවක් (regulatory frameworks) තිබේ.
- (b) කළමනාකරණ ගිණුම්කරණයේ අරමුණ වන්නේ ව්‍යාපාරයක කාර්යක්ෂමතාව සහ සඵලදායීතාව පිළිබඳ තොරතුරු සැපයීමයි.
- (c) මූල්‍ය ගිණුම්කරණයේ ප්‍රධාන අරමුණ වන්නේ ඇල්මක් දක්වන පාර්ශවයන්ගේ තොරතුරු අවශ්‍යතා සපුරාලීමයි.
- (d) පිරිවැය හෝ ශුද්ධ උපලබ්ධි අගය යන දෙකෙන් වඩා අඩු අගය මත තොග ඇගයීම කළ යුතුයැයි යෝජනා කෙරෙන ගිණුම්කරණ සංකල්පය උපලබ්ධි සංකල්පයයි. (ලකුණු 04)

1.14 පහත සඳහන් ගනුදෙනු සුනිමල්ගේ බේකර් ව්‍යාපාරයට සම්බන්ධව වේ. පහත දැක්වෙන එක් එක් ගනුදෙනුව සටහන් කිරීමට භාවිත කරන ලද මූලාශ්‍ර ලියවිල්ල හඳුනා දක්වන්න.

- (a) පිල්වා සහ පුත්තරා ආයතනයෙන් ණය පදනම මත රු.3,500/- ක් වටිනා පිටි තොගයක් මිලදී ගන්නා ලදී.
- (b) ණය පදනම මත රු.1,500/- ක් වටිනා බනිස් අතිල ට්‍රේඩර්ස් වෙත විකුණන ලදී.
- (c) අතිල ට්‍රේඩර්ස් විසින් කල් ඉකුත්වී තිබීම නිසා රු.1,000/- ක් වටිනා බනිස් ආපසු එවා තිබුණි. (ලකුණු 03)

1.15 කේවලස්වාමි ව්‍යාපාරයක සිදුවූ පහත සඳහන් එක් එක් ගනුදෙනුව සඳහා අදාළ ද්විත්ව සටහන සඳහන් කරන්න:

- (a) කාර්යාලයීය භාවිතය සඳහා ණය පදනම මත සීමාසහිත ඇන් සමාගමෙන් රු.30,000/- ක් වටිනා ගෘහ භාණ්ඩ මිලට ගන්නා ලදී.
- (b) අයිතිකරුවාගේ පෞද්ගලික ප්‍රයෝජනය සඳහා වර්ෂය තුළ දී ගන්නා ලද භාණ්ඩවල පිරිවැය රු.15,000/- ක් විය.
- (c) ණයහිමියෙකුගේ රු.32,000/- ක් වූ ඉන්වොයිසියක් රු.30,000/- ක් ගෙවා සම්පූර්ණයෙන් පියවා දමන ලදී. (ලකුණු 06)

B කොටස

අනිවාර්ය ප්‍රශ්න හතර (04) කි.

(මුළු ලකුණු 40)

02 වන ප්‍රශ්නය

(a) මැතිවිස් ට්‍රේඩර්ස් හි පොත් වලින් 2016 ජූනි මාසය සඳහා පහත සඳහන් ගනුදෙනු උපුටා ගන්නා ලදී:

දිනය	ගනුදෙනුව
2016.06.01	රු.40,000/- ක් පිරිවැය වූ භාණ්ඩ ණය පදනම මත රු.60,000/- කට විකුණන ලදී.
2016.06.07	රු.50,000/- ක් වටිනා භාණ්ඩ නැවත විකිණීම සඳහා ණය පදනම මත මිලට ගන්නා ලදී.
2016.06.08	ණයට මිලදී ගත් භාණ්ඩ සඳහා ණයහිමියෙකුට රු.10,000/- ක් ගෙවන ලදී.
2016.06.24	ජූනි මාසය සඳහා කාර්ය මණ්ඩල වැටුප් රු.45,000/- ක් ගෙවන ලදී.
2016.06.30	ව්‍යාපාරයට අතිරේක ප්‍රාග්ධනය වශයෙන් රු.90,000/- ක් මැතිවිස් විසින් මුදලින් ආයෝජනය කරන ලදී.
2016.06.30	කාර්යාලයේ භාවිතය සඳහා සීමාසහිත කුරේ සමාගමෙන් ණය පදනම මත රු.10,000/- ක කාර්යාල උපකරණයක් මිලදී ගන්නා ලදී.

මෙම විසින් කළ යුතු දෑ:

ඉහත සඳහන් එක් එක් ගනුදෙනුව මගින් පහත දැක්වෙන ගිණුම්කරණ සමීකරණයට වන බලපෑම සටහන් කරන්න:

$$[ස්ථාවර වත්කම් + නොග + ණයගැතියෝ + මුදල්] = ප්‍රාග්ධනය + වගකීම් \quad \text{(ලකුණු 06)}$$

(b) පහත සඳහන් සංකල්ප පැහැදිලි කරන්න:

- (i) උපචිත සංකල්පය (Accrual concept).
- (ii) අස්තීත්ව සංකල්පය (Entity concept).

(ලකුණු 04)

(මුළු ලකුණු 10)

03 වන ප්‍රශ්නය

2015 අප්‍රේල් 01 දින, මුදලින් රු.450,000/- ක් ආයෝජනය කරමින් ලහිරු වෙළෙඳසැලක් ආරම්භ කළේය. 2016 මාර්තු 31 දිනෙන් අවසන් වර්ෂය සඳහා සාරාංශගත මුදල් පොත පහත සඳහන් පරිදි විය:

2016 මාර්තු 31 දිනෙන් අවසන් වර්ෂය සඳහා මුදල් පොත

	රු.		රු.
ලහිරු ගෙන ආ මුදල	450,000	ගැනිලි	250,000
වෙළෙඳ ණයගැතියන්ගෙන් ලැබීම්	1,400,000	වෙළෙඳ ණයහිමියන්ට ගෙවීම්	900,000
ලැබුණු බැංකු ණය	600,000	විදුලි බිල්පත්	45,000
		බැංකු ණය මුදල වෙනුවෙන් ගෙවූ මාසික වාරික 6 (ප්‍රාග්ධන කොටස පමණි)	300,000
		බැංකු ණය සඳහා පොලිය	15,000
		2016 මාර්තු 31 දින අත්පත් කරගත් කාර්යාල උපකරණ	180,000
		ඉ/ගෙ ශේෂය	760,000
	2,450,000		2,450,000

පහත සඳහන් අතිරේක තොරතුරු ද සපයා ඇත:

- (1) රු.600,000/- ක බැංකු ණය මුදල, 10% වාර්ෂික පොලිය මත (ස්ථාවර අනුපාතයකි) 2015 සැප්තැම්බර් 30 දින ලබා ගන්නා ලදී. සමාන මාසික වාරික 12 කින් ණය මුදල ආපසු ගෙවිය යුතුය.
- (2) 2016 මාර්තු 31 දිනට ලැබිය යුතු මුදල් සහ ගෙවිය යුතු මුදල් පහත සඳහන් පරිදි විය:

	රු.
ටෙලෙද ණයගැතියෝ	250,000
ටෙලෙද ණයහිමියෝ	100,000
උපවිත විදුලි ගාස්තු	15,000

- (3) කාර්යාල උපකරණ සඳහා ක්ෂය කිරීමේ අනුපාතය වර්ෂයකට 10% කි.
- (4) සියලුම විකුණුම් සහ ගැනුම් ණය පදනම මත වන අතර, වර්ෂය අවසානයේ කිසිදු තොගයක් නොපැවතුණි.

මබ විසින් කළ යුතු දෑ:

2016 මාර්තු 31 දිනට ලඟිරුගේ ව්‍යාපාරයේ ශේෂ පිරික්සුම පිළියෙල කරන්න. (ලකුණු 10)

04 වන ප්‍රශ්නය

පාප් ට්‍රේඩර්ස් හි ගිණුම් විධායක විසින් 2016 මාර්තු 31 දිනට පිළියෙල කරන ලද ශේෂ පිරික්සුම එකඟ වූයේ නැති අතර, රු.197,000/- ක් වූ වෙනස අවිනිශ්චිත ගිණුමට හර කරන ලදී.

පහත සඳහන් වැරදි පසුව අනාවරණය විය:

- (1) රු.17,500/- ක විදුලි ගාස්තු ගෙවීම වැරදිමකින් රක්ෂණ වියදම් ගිණුමට හර කර තිබුණි. කෙසේවෙතත්, මෙය මුදල් පොතේ නිවැරදිව සටහන් කර තිබුණි.
- (2) ව්‍යාපාරයේ හිමිකරු විසින් ඔහුගේ පොද්ගලික ප්‍රයෝජනය සඳහා රු.175,000/- ක මුදලක් ව්‍යාපාරයෙන් ආපසු ලබා ගත් අතර, එය මුදල් පොතේ පමණක් සටහන් කර තිබුණි.
- (3) රු.44,350/- ක ලද වට්ටම්, අදාල ලෙජර් ගිණුම්වල දෙවරක් සටහන් කර තිබුණි.
- (4) රු.55,000/- ක කුලී ආදායම වැරදිමකින් කුලී වියදම් ගිණුමට හර කර තිබුණි. කෙසේවෙතත්, මෙය නිවැරදිව මුදල් පොතේ සටහන් කර තිබුණි.
- (5) රු.12,000/- ක වරිපතම් ගෙවීම, වැරදිමකින් රු.120,000/- ක් ලෙස ලද වට්ටම් ගිණුමට බැර කර තිබුණි. කෙසේවෙතත්, මෙය නිවැරදිව මුදල් පොතේ සටහන් කර තිබුණි.

මබ විසින් කළ යුතු දෑ:

පහත සඳහන් දෑ පිළියෙල කරන්න:

- (a) ඉහත සඳහන් වැරදි නිවැරදි කිරීම සඳහා ජර්නල් සටහන්. (ලකුණු 07)
 - (b) අවිනිශ්චිත ගිණුම. (ලකුණු 03)
- (මුළු ලකුණු 10)

05 වන ප්‍රශ්නය

හැන්ඩ් බැග්ස් ට්‍රේඩර්ස් යනු අත්බැග් නිෂ්පාදන ව්‍යාපාරයෙහි නිරත කේවලස්වාමී ව්‍යාපාරයකි. **හැන්ඩ් බැග්ස් ට්‍රේඩර්ස්** ව්‍යාපාරයේ 2016 ජූනි 30 දිනෙන් අවසන් කාර්තුවට පහත සඳහන් තොරතුරු අදාළ වේ:

	රු.
2016 අප්‍රේල් 01 දිනට තොග:	
අමු ද්‍රව්‍ය	1,350,000
තොනිමි වැඩ - ප්‍රාථමික පිරිවැයට අගය කළ	725,000
අමුද්‍රව්‍ය මිලට ගැනුම්	2,070,000
ගෙන ඒමේ කුලී - අමුද්‍රව්‍ය	250,000
කර්මාන්ත ශාලා කළමනාකරුගේ වැටුප	1,230,000
විදුලි වියදම්	280,000
ජලය	80,000
වෙනත් සෘජු වියදම්	855,000
කපය වීම්:	
ගොඩනැගිල්ල	240,000
කර්මාන්තශාලාවේ යන්ත්‍ර	765,000
2016 ජූනි 30 දිනට තොග	
අමුද්‍රව්‍ය	1,245,000
තොනිමි වැඩ - ප්‍රාථමික පිරිවැයට අගය කළ	1,050,000

පහත සඳහන් අතිරේක තොරතුරු ද සපයා ඇත:

- (1) සෘජු වේතන ගෙවනු ලබන්නේ නිෂ්පාදනය කරනු ලබන අත්බැග් ගණන මත පදනම්ව වන අතර, එක් අත්බැග්ගයක් සඳහා රු.150/- බැගින් ගෙවනු ලැබේ. කාර්තුව තුළ අත්බැග් 6,000 ක් නිපදවා ඇත.
- (2) විදුලි වියදම්, ජලය සහ ගොඩනැගිල්ලේ කපය යන මේවායින් 25% ක් කාර්යාලය සඳහා බෙදා වෙන් කළ යුතුය.

ඔබ විසින් කළ යුතු දෑ:

- (a) **හැන්ඩ් බැග්ස් ට්‍රේඩර්ස්** හි 2016 ජූනි 30 න් අවසන් කාර්තුව සඳහා නිෂ්පාදන ගිණුම පිළියෙල කරන්න. (ලකුණු 08)
- (b) අත් බැග්ගයක නිෂ්පාදන පිරිවැය **ගණනය කරන්න.** (ලකුණු 02)
(මුළු ලකුණු 10)

C කොටස

අතිවාර්ග ප්‍රශ්න එක (01) කි.

(මුළු ලකුණු 20)

06 වන ප්‍රශ්නය

රසික ව්‍රේඛි. යනු රසිකව අයිති කේවලස්වාමි ව්‍යාපාරයකි. රසික ව්‍රේඛි. ව්‍යාපාරයේ 2016 මාර්තු 31 දිනට ශේෂ පිරික්සුම පහත සඳහන් පරිදි විය:

රසික ව්‍රේඛි.
2016 මාර්තු 31 දිනට ශේෂ පිරික්සුම (රු. '000)

විස්තරය	හර	බැර
දේපල, පිරියත හා උපකරණ (පිරිවැයට)		
ඉඩම සහ ගොඩනැගිලි (ඉඩම රු.5,500,000/-)	25,500	
බෙදාහැරීමේ වාහනය	4,400	
කාර්යාල උපකරණ	2,750	
2015 අප්‍රේල් 01 දිනට සම්පූර්ණ ක්ෂය		
ගොඩනැගිලි		5,000
බෙදාහැරීමේ වාහනය		1,440
කාර්යාල උපකරණ		540
2015 අප්‍රේල් 01 දිනට නොග	3,850	
වෙළෙඳ ලැබිය යුතු මුදල් / වෙළෙඳ ගෙවිය යුතු මුදල්	6,500	7,600
2015 අප්‍රේල් 01 දිනට අධිමාන ණය සඳහා වෙන් කිරීම		620
ගැනුම් / විකුණුම්	15,000	35,500
ගැනිලි	1,200	
වැටුප් හා වෙනත්	6,500	
රක්ෂණය	1,830	
විදුලිය	3,800	
විකුණුම් කොමිස්	2,150	
14% බැංකු ණය		9,500
අතැති මුදල්	2,620	
බැංකු අයිරාව		1,900
2015 අප්‍රේල් 01 දිනට ප්‍රාග්ධනය		14,000
	76,100	76,100

පහත සඳහන් අතිරේක තොරතුරු ද සපයා ඇත:

- (1) 2016 මාර්තු 31 දිනට අවසාන තොගය රු.3,450,000/- කට ඇගයීම් කර ඇත.
- (2) ගංගා ඩිස්ට්‍රිබියුටර්ස් වෙතින් ලැබිය යුතු රු.150,000/- ක මුදලක් බොල්ණය ලෙස ලියාහැරිය යුතු අතර, වර්ෂය අවසානයට ඉතිරි වන වෙළෙඳ ලැබිය යුතු මුදල් වෙනුවෙන් 2% ක අධිමාන ණය ප්‍රතිපාදනයක් සැලසිය යුතුය.
- (3) ව්‍යාපාරයේ ප්‍රතිපත්තිය වන්නේ සරල මාර්ග පදනම යටතේ, පිරිවැය මත, පහත සඳහන් අනුපාතික අනුව ක්ෂය සඳහා ප්‍රතිපාදන සැලසීමය:

ගොඩනැගිලි	5%
බෙදාහැරීමේ වාහනය	20%
කාර්යාල උපකරණ	12%

- (4) 2016 මාර්තු මාසය සඳහා වූ රු.355,000/- ක විදුලි බිල්පත 2016 මාර්තු 31 දිනට පියවා නොතිබුණි.
- (5) බැංකු ණය මුදල ලබාගෙන තිබුණේ 2015 අප්‍රේල් 01 දිනය. එය සමාන වාර්ෂික වාරික දෙකකින් ආපසු ගෙවිය යුතුව ඇත. ප්‍රථම වාර්ෂික වාරිකය පොලිය සමග 2016 මාර්තු 31 දිනට ගෙවීමට යෙදී තිබූ අතර, 2016 අප්‍රේල් 10 දින එය ගෙවා තිබුණි.
- (6) රු.530,000/- ක රක්ෂණ වියදම ඊළඟ මූල්‍ය වර්ෂය වන 2016/17 ට අදාළ වේ.

මබ විසින් කළ යුතු දෑ,

පහත සඳහන් දෑ පිළියෙල කරන්න:

- (a) 2016 මාර්තු 31 දිනෙන් අවසන් වර්ෂය සඳහා විස්තීර්ණ ආදායම් ප්‍රකාශනය. (ලකුණු 12)
- (b) 2016 මාර්තු 31 දිනට මූල්‍ය තත්ත්ව ප්‍රකාශනය. (ලකුණු 08)
(මුළු ලකුණු 20)

C කොටසෙහි අවසානය

කළ යුතු ක්‍රියා පටිපාටි ලැයිස්තුව

දැනුම් ක්‍රියාවලිය	ක්‍රියා ලැයිස්තුව	ක්‍රියා නිර්වචන
01 මට්ටම අවබෝධය වැදගත් තොරතුරු ආවර්ජනය සහ පැහැදිලි කිරීම.	නිර්වචනය කරන්න	ස්වභාවය, විෂය පථය හෝ තේරුම නිශ්චිතව ප්‍රකාශ කිරීම.
	අඳින්න	හැඩයක් හෝ රූපසටහනක් ගෙන හැර දැක්වීම.
	හඳුනා දක්වන්න	යමක් මනා සැලකිලිමත් වීමකින් අනතුරුව හඳුනා ගැනීම හෝ තහවුරු කිරීම හෝ තෝරා ගැනීම.
	ලැයිස්තුගත කරන්න	විස්තර කිරීමකින් තොරව අදාළ කරුණු එකින් එක වචනයෙන් ලියා දැක්වීම.
	සම්බන්ධ කරන්න	තාර්කික හෝ හේතු කාරක සම්බන්ධතාවය පෙන්නුම් කිරීම හෝ තහවුරු කිරීම.
	සඳහන් කරන්න	යමක් ස්ඵර ලෙස පැහැදිලිව ප්‍රකාශ කිරීම.
	ගණනය කරන්න	ගණිතමය ගණනය කිරීම.
	විමසන්න	අවසන් නිගමනයකට පිවිසීම සඳහා විවිධ පැතිකඩ තර්කානුකූලව සවිස්තරව පරීක්ෂා කිරීම.
	පැහැදිලි කරන්න	අදාළ කරුණු සවිස්තරාත්මකව දැක්වීම.
	අර්ථකතනය කරන්න	අවබෝධයට පහසු සුපුරුදු පද මගින් අර්ථය ඉදිරිපත් කිරීම.
	හඳුනාගන්න	සෙවීමෙන් හෝ ප්‍රයත්න දැරීමෙන් නිගමනයකට එළඹීම.
	සටහන් කරන්න	අදාළ කරුණු විස්තරාත්මකව සටහන් කිරීම.
සාරාංශගත කරන්න	කරුණු වශයෙන් හෝ සංඛ්‍යා වශයෙන් ප්‍රධාන කරුණු කෙටියෙන් දැක්වීම.	

දැනුම් ක්‍රියාවලිය	ක්‍රියා ලැයිස්තුව	ක්‍රියා නිර්වචන
02 මට්ටම භාවිතය ඉගෙනගත් පසුබිම නොවන පසුබිමක දැනුම භාවිත කිරීම / සංවෘත ගැටළු විසඳීම.	භාවිත කරන්න	ප්‍රයෝගිකව භාවිතයේ යොදන්න.
	තක්සේරු කරන්න	වටිනාකම, ස්වභාවය, හැකියාව හෝ ගුණාත්මක බව තීරණය කරන්න.
	ප්‍රදර්ශනය කරන්න	සුවිශේෂී ලෙස උදාහරණ සමග ඔප්පු කරන්න.
	ප්‍රස්තාර දක්වන්න	ප්‍රස්තාර මගින් නියෝජනය කරන්න.
	පිළියෙල කරන්න	දී ඇති විස්තර සැලැස්මකට ගොනු කිරීම.
	ප්‍රමුඛතා දක්වන්න	වැදගත්කම, අනුපිලිවෙල අනුව දක්වන්න.
	සසඳන්න	තවත් දෙයක් සමග සංගත වේදායී බැලීම.
විසඳන්න	ගණනය කිරීම හා / හෝ පැහැදිලි කිරීම් භරහා විසඳුම් සෙවීම.	

දැනුම් ක්‍රියාවලිය	ක්‍රියා ලැයිස්තුව	ක්‍රියා නිර්වචන
03 මට්ටම විශ්ලේෂණය අදහස් අතර සම්බන්ධතා ගොඩනගා සමාන අසමානතා බැලීම / විවෘත ගැටළු විසඳීම.	විශ්ලේෂණය කරන්න	විසඳුම් හෝ ප්‍රතිඵලය තීරණය කිරීම පිණිස විස්තරාත්මකව පරීක්ෂා කරන්න.
	සමානකම් බලන්න	සමානකම් සොයා ගැනීම පිණිස පරීක්ෂා කිරීම.
	අසමානතා බලන්න	අසමානතා හෝ වෙනස්කම් සෙවීම පිණිස පරීක්ෂා කිරීම.
	වෙනස්කොට දක්වන්න	යමක් තවෙකෙකින් වෙනස්කොට දක්වන දෑ හඳුනා ගැනීම.
සැකිල්ලක් සේ දක්වන්න	සුවිශේෂී ලක්ෂණ සාරාංශ කොට දැක්වීම.	